

ഹയർസെക്കണ്ടറി പുതിയ ബാച്ചുകൾ ആരംഭിക്കുന്നതിന് നടപടി

186(4196) ശ്രീ. ടി. സിദ്ദിഖ്: താഴെ കാണുന്ന ചോദ്യത്തിന് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

ഈ അദ്ധ്യയന വർഷം കൽപ്പറ്റ നിയോജക മണ്ഡലത്തിലെ ഏതെങ്കിലും സർക്കാർ, എയ്ഡഡ് സ്കൂളുകളിൽ പുതിയ പ്ലസ് ടു ബാച്ചുകൾ ആരംഭിക്കാൻ ഉദ്ദേശിക്കുന്നുണ്ടോ; വിശദാംശങ്ങൾ ലഭ്യമാക്കാമോ?

ഇതുസംബന്ധിച്ച് തീരുമാനമൊന്നും കൈക്കൊണ്ടിട്ടില്ല.

എച്ച്.എസ്.എസ്.ടി തസ്തികയിലേയ്ക്കുള്ള ബൈ ട്രാൻസ്ഫർ നിയമനം

187(4197) ശ്രീ. കെ. ബാബു (തൃപ്പൂണിത്തുറ): താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) എച്ച്.എസ്.എസ്.ടി. തസ്തികയിലേയ്ക്കുള്ള ബൈ ട്രാൻസ്ഫർ നിയമനത്തിന് പി.എസ്.സി.-യെ ചുമതലപ്പെടുത്തി നടപടികൾ സ്വീകരിച്ചതിനു ശേഷം ഇക്കാര്യത്തിനായി പി.എസ്.സി.-യിലേയ്ക്ക് റിപ്പോർട്ട് ചെയ്തിരുന്ന വേക്കൻസികൾ തിരികെ വിളിച്ച് സീനിയോറിറ്റി അനുസരിച്ച് പ്രമോഷൻ നടത്താൻ തീരുമാനിച്ചിട്ടുണ്ടോ;

(ബി) പി.എസ്.സി.-ക്ക് റിപ്പോർട്ട് ചെയ്ത ഒഴിവുകൾ ഇപ്രകാരം തിരിച്ചെടുക്കുന്നത് ഏത് ചട്ടപ്രകാരമാണെന്ന് വ്യക്തമാക്കുമോ?

(എ&ബി) 1-12-2015-ലെ സ.ഉ.(കെ) നമ്പർ 296/2015/പൊ.വി.വ. നമ്പർ സർക്കാർ ഉത്തരവ് പ്രകാരം എച്ച്.എസ്.എസ്.ടി./എച്ച്.എസ്.എസ്.ടി. (ജൂനിയർ) തസ്തികയിലേയ്ക്കുള്ള ബൈ ട്രാൻസ്ഫർ നിയമനം 70:20:5:5 എന്ന അനുപാതത്തിൽ എച്ച്.എസ്.എ., യു.പി.എസ്.എ./എൽ.പി.എസ്.എ., മിനിസ്റ്റീരിയൽ സ്റ്റാഫ് (ഹയർ സെക്കണ്ടറി വിഭാഗം), ലാബ് അസിസ്റ്റന്റ് എന്നീ വിഭാഗങ്ങളിലേയ്ക്കായി നിജപ്പെടുത്തുകയും പ്രസ്തുത നിയമനം കേരള പബ്ലിക് സർവ്വീസ് കമ്മീഷൻ മുഖേന നടത്തേണ്ടതാണെന്നും ഉത്തരവായിട്ടുണ്ട്. എന്നാൽ ഹയർ സെക്കണ്ടറി സ്നേഷ്യൽ റൂൾസ് ഭേദഗതി വരുത്തുന്നതിന് കാലതാമസം നേരിടുന്നതിനാൽ അക്കാദമിക് താൽപര്യം കണക്കിലെടുത്ത് ബൈ ട്രാൻസ്ഫർ നിയമനം സീനിയോറിറ്റി അടിസ്ഥാനമാക്കി പൊതുവിദ്യാഭ്യാസ വകുപ്പ് ഡയറക്ടർ മുഖേന നടത്തുന്നതിന് 30-1-2021-ലെ സ.ഉ. (അച്ചടി)നമ്പർ 2/2021/പൊ.വി.വ. നമ്പർ ഉത്തരവ് പ്രകാരം സർക്കാർ ഉത്തരവായിട്ടുണ്ട്. അതിൻപ്രകാരം പ്രൊവിഷണൽ സീനിയോറിറ്റി ലിസ്റ്റ് പ്രസിദ്ധീകരിച്ചുവെങ്കിലും OA(EKM)

41/2016 നമ്പർ കേസിന്മേലുള്ള 1-2-2021-ലെ ബഹു. ഹൈക്കോടതി ഉത്തരവിൽ 1-12-2015-ലെ സ.ഉ(കെ) നമ്പർ 296/2015/പൊ.വി.വ. ഉത്തരവ് കോടതി set aside ചെയ്തിട്ടുണ്ട്. 30-1-2021-ലെ സ.ഉ(പി) 2/2021/പൊ.വി.വ.-ൽ പി.എസ്.സി.-ക്ക് റിപ്പോർട്ട് ചെയ്യപ്പെട്ട ഒഴിവുകൾ തിരികെ എടുത്ത് നികത്തണമെന്ന് ഉത്തരവ് നൽകിയിട്ടില്ല. 28-12-2020-നശേഷം സംജാതമാകുന്ന ഒഴിവുകൾ PSC-ക്ക് റിപ്പോർട്ട് ചെയ്യേണ്ടതാണെന്നാണ് നിഷ്കർഷിച്ചിരിക്കുന്നത്.

പ്ലസ് ടു വിദ്യാർത്ഥികൾക്ക് ഗ്രേസ് മാർക്ക്

188(4198) ശ്രീ. പി. മമ്മിക്കുട്ടി: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സ്റ്റുഡന്റ് പോലീസ് കേഡറ്റ്, നാഷണൽ സർവ്വീസ് സ്കീം, സ്കൗട്ട് & ഗൈഡ്സ് എന്നീ ഇനങ്ങളിലുള്ള ഗ്രേസ് മാർക്ക് പ്ലസ് ടു വിദ്യാർത്ഥികൾക്ക് കൊടുക്കുന്നത് പരിഗണനയിലുണ്ടോ?

2020-21 അദ്ധ്യയന വർഷത്തെ പ്ലസ് ടു വിദ്യാർത്ഥികൾക്ക് ഗ്രേസ് മാർക്ക് നൽകുന്ന വിഷയം നിലവിൽ പരിഗണനയിലില്ല.

(ബി) കോവിഡിന്റെ കാലഘട്ടത്തിൽ സ്തുത്യർഹമായ സേവനം ചെയ്ത കുട്ടികൾക്ക് ഗ്രേസ് മാർക്ക് പരിഗണിക്കാതിരിക്കുന്നത് സാമൂഹിക നീതിയുടെയും മനുഷ്യാവകാശത്തിന്റെയും ലംഘനമായി കാണുന്നുണ്ടോ; ഇത് പരിഹരിച്ച് വിദ്യാർത്ഥികൾക്ക് അർഹമായ ഗ്രേസ് മാർക്ക് നൽകുന്നത് പരിഗണിക്കുമോ; ഇല്ലെങ്കിൽ എന്തുകൊണ്ടെന്ന് വിശദമാക്കാമോ?

ഇല്ല. 2020-21 അദ്ധ്യയന വർഷത്തെ പ്ലസ് ടു വിദ്യാർത്ഥികൾക്ക് ഇത്തവണ ഗ്രേസ് മാർക്ക് നൽകുന്ന വിഷയം പരിഗണനയിലില്ല. കോവിഡ്-19 മഹാമാരി കാരണം ഗ്രേസ് മാർക്ക് ലഭിക്കേണ്ട പ്രവർത്തനങ്ങൾ വിദ്യാർത്ഥികൾക്ക് നടത്താൻ കഴിയാതെവന്ന സാഹചര്യത്തിലാണ് ഇത്തവണ ഗ്രേസ് മാർക്ക് നൽകുന്ന കാര്യം പരിഗണിക്കാതിരുന്നത്.

ഹയർ സെക്കണ്ടറി അദ്ധ്യാപകരുടെ സ്ഥാനക്കയറ്റം

189(4199) ശ്രീ. അൻവർ സാദത്ത്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) അഞ്ച് വർഷം പൂർത്തിയാക്കിയ ഹയർ സെക്കണ്ടറി ജൂനിയർ അദ്ധ്യാപകരെ സീനിയർ അദ്ധ്യാപകരാക്കി ഉയർത്താത്തതിന്റെ കാരണം വ്യക്തമാക്കാമോ;